

حضرت سخی سلطان سرورؒ کے مزار کے احاطے میں بم دھما کے بڑا سانحہ ہے۔ الطاف حسین اس سے قبل بھی مسلح دہشت گردی اولیائے کرام کے مزارات مقدسہ کو دہشت گردی کا نشانہ بنا چکے ہیں لیکن حکومت کی جانب سے اولیائے کرام کے مزارات کے تحفظ کیلئے ٹھوس اقدامات نہیں کئے گئے اولیائے کرام کے مزارات کو دہشت گردی کا نشانہ بنانے والے درندہ صفت عناصر اسلام اور انسانیت کے کھلے دشمن ہیں قرآن مجید مخالف عقائد کے ماننے والوں کو مٹانے کا نہیں بلکہ ”لکم دینکم ولی الدین“ اور ”لا اکراہ فی الدین“ کا درس دیتا ہے بم دھما کوں میں شہید ہونیوالوں کے لواحقین سے اظہار تعزیت، زخمیوں کی صحتیابی کیلئے دعا حضرت سخی سلطان سرورؒ کے مزار کے گدی نشین، منتظمین اور تمام مجاوروں سے الطاف حسین کا اظہار ہمدردی

لندن۔۔۔3، اپریل 2011ء

متحدہ قومی موومنٹ کے قائد جناب الطاف حسین نے پنجاب کے ضلع ڈیرہ غازی خان میں حضرت سخی سلطان سرورؒ کے مزار کے احاطے میں بم دھما کوں کی شدید الفاظ میں مذمت کی ہے اور دہشت گردی کے اس واقعہ میں متعدد زائرین کے شہید و زخمی ہونے پر دلی افسوس کا اظہار کیا ہے۔ اپنے بیان میں جناب الطاف حسین نے کہا کہ اس سے قبل بھی مسلح دہشت گرد حضرت شیخ علی بھویری المعروف حضرت داتا گنج بخشؒ، حضرت بابا فرید گنج شکرؒ، حضرت عبداللہ شاہ غازیؒ، حضرت امام بریؒ اور دیگر اولیائے کرام کے مزارات مقدسہ کو دہشت گردی کا نشانہ بنا چکے ہیں جن میں سینکڑوں زائرین شہید و زخمی ہو چکے ہیں لیکن افسوس کہ حکومت کی جانب سے اولیائے کرام کے مزارات کے تحفظ کیلئے ٹھوس اقدامات نہیں کئے گئے اور آج ڈیرہ غازی خان میں حضرت سخی سلطان سرورؒ کے مزار پر دھما کے کئے گئے ہیں جو ایک بڑا سانحہ ہے۔ جناب الطاف حسین نے کہا کہ جو عناصر اسلام کے نام پر اولیائے کرام کے مزارات مقدسہ کو دہشت گردی کا نشانہ بنا رہے ہیں اور مسلمانوں کو خون میں نہلا رہے ہیں وہ نہ تو اسلام کے دوست ہیں اور نہ ہی مسلمانوں کے بلکہ یہ درندہ صفت عناصر دین اسلام اور انسانیت کے کھلے دشمن ہیں۔ انہوں نے کہا کہ قرآن مجید دہشت گردی اور مخالف مذاہب اور عقائد کے ماننے والوں کو صفحہ ہستی سے مٹانے کا نہیں بلکہ ”لکم دینکم ولی الدین“ اور ”لا اکراہ فی الدین“ کا درس دیتا ہے اور جو انتہا پسند عناصر اس کے برعکس عمل کر رہے ہیں وہ اللہ تعالیٰ، اس کے رسولؐ، قرآن مجید اور اسلام کی تعلیمات کی کھلی نفی کر رہے ہیں۔ جناب الطاف حسین نے حضرت سخی سلطان سرورؒ کے مزار پر بم دھما کے میں شہید ہونے والوں کے لواحقین سے دلی تعزیت و ہمدردی کا اظہار کرتے ہوئے دعا کی اللہ تعالیٰ شہیدوں کو اپنی جوار رحمت میں جگہ دے اور تمام لواحقین کو صبر جمیل عطا کرے۔ انہوں نے زخمیوں کی صحتیابی کیلئے بھی دعا کی۔ جناب الطاف حسین نے دہشت گردی کے واقعہ پر حضرت سخی سلطان سرورؒ کے مزار کے گدی نشین، منتظمین اور تمام مجاوروں سے بھی دلی ہمدردی کا اظہار کیا۔

عوام اور مخیر حضرات لاہور کے جلسہ عام کے سلسلے میں بھرپور مالی تعاون کریں، الطاف حسین کی اپیل

ایم کیو ایم کے تمام اخراجات عوامی چندے اور عطیات سے پورے کئے جاتے ہیں

10، اپریل کو لاہور میں جلسہ عام کے اخراجات کے باعث ایم کیو ایم کو شدید مالی مشکلات کا سامنا ہے

قطرہ قطرہ کر کے دریا بنتا ہے لہذا عوام حسب توفیق ایم کیو ایم کی بڑھ چڑھ کر مالی معاونت کریں

لندن۔۔۔3، اپریل 2011ء

متحدہ قومی موومنٹ کے قائد جناب الطاف حسین نے حق پرست عوام بالخصوص مخیر حضرات سے اپیل کی ہے کہ وہ لاہور میں ایم کیو ایم کے عظیم الشان جلسہ عام کے انتظامات کے سلسلے میں بھرپور مالی تعاون کریں اور حسب توفیق اپنے عطیات جمع کرائیں۔ ایک بیان میں جناب الطاف حسین نے کہا کہ ایم کیو ایم، جاگیرداروں، وڈیروں اور سرمایہ داروں کی جماعت نہیں بلکہ غریب و متوسط طبقہ کے عوام کی جماعت ہے اور شروع دن سے ہی ایم کیو ایم کے تمام اخراجات عوامی چندے اور عطیات سے پورے کئے جاتے ہیں۔ انہوں نے کہا کہ جاگیردار اور وڈیرے، غریب عوام کے بنیادی مسائل سے واقف نہیں ہیں لہذا انہیں غریب عوام کے مسائل کے حل سے کوئی دلچسپی نہیں ہو سکتی۔ ایم کیو ایم، ملک میں صحیح معنوں میں جمہوری نظام کے نفاذ کیلئے عملی جدوجہد کر رہی ہے اور چاہتی ہے کہ پاکستان بھر کے غریب و متوسط طبقہ سے تعلق رکھنے والے تعلیم یافتہ، باصلاحیت اور ایماندار افراد کو مسند اقتدار پر براہمان کیا جاسکے اور 98 فیصد غریب و متوسط طبقہ کے عوام کے بنیادی مسائل حل کئے جاسکیں۔ جناب الطاف حسین نے کہا کہ مورخہ 10، اپریل 2011ء کو ایم

کیو ایم کے زیر اہتمام لاہور میں عظیم الشان جلسہ عام کا انعقاد کیا جا رہا ہے اور جلسہ عام کے اخراجات کے باعث ایم کیو ایم کو شدید مالی مشکلات کا سامنا ہے۔ انہوں نے کہا کہ قطرہ قطرہ کر کے دریا بنتا ہے لہذا عوام، حسب توفیق ایم کیو ایم کی بڑھ چڑھ کر مالی معاونت کریں۔ انہوں نے حق پرست عوام بالخصوص مخیر حضرات سے اپیل کی کہ وہ لاہور میں ایم کیو ایم کے عظیم الشان جلسہ عام میں نہ صرف بھرپور شرکت کریں اور جلسہ عام کو کامیاب بنائیں بلکہ جلسہ عام کے انتظامات کے سلسلے میں بھرپور مالی تعاون بھی کریں۔

جناب الطاف حسین نے کہا کہ حق پرست عوام اپنے عطیات ایم کیو ایم لاہور کے زونل آفس، مقامی کمیٹیوں میں عطیات کیلئے لگائے گئے اسٹالوں اور مسلم کمرشل بینک، وائٹ پیپ برانچ کراچی میں ایم کیو ایم کے اکاؤنٹ نمبر 0398830801000863، برانچ کوڈ 0073 میں بھی جمع کرا سکتے ہیں۔

ڈاکٹر فاروق ستار کی سربراہی میں ایم کیو ایم کے وفد کی وفاقی وزیر داخلہ رحمان ملک اور وفاقی وزیر خزانہ عبدالحفیظ شیخ سے ملاقات

ایم کیو ایم کے وفد نے وفاقی وزراء کو پیٹرولیم مصنوعات کی قیمتوں میں حالیہ اضافہ پر عوام کی مشکلات اور تشویش سے آگاہ کیا

پیٹرولیم مصنوعات کی قیمتوں پر نظر ثانی حکومت غور و خوض کر کے عنقریب اعلان کرے گی، رحمان ملک، عبدالحفیظ شیخ کی وفد کو یقین دہانی

اسلام آباد۔۔۔3، اپریل 2011ء

متحدہ قومی موومنٹ کے تین رکنی وفد نے رابطہ کمیٹی کے ڈپٹی کنوینر ڈاکٹر فاروق ستار کی سربراہی میں وفاقی وزیر داخلہ رحمان ملک اور وفاقی وزیر خزانہ عبدالحفیظ شیخ سے ملاقات کی اور پیٹرولیم مصنوعات کی قیمتوں میں حالیہ اضافے پر عوام کی مشکلات اور تشویش سے آگاہ کیا۔ یہ ملاقات اتوار کی صبح اسلام آباد میں رحمان ملک کی رہائشگاہ پر ہوئی جس میں حق پرست ارکان قومی اسمبلی وسیم اختر اور عبدالقادر خانزادہ بھی موجود تھے۔ ڈاکٹر فاروق ستار نے وفاقی وزراء سے بات چیت کرتے ہوئے کہا کہ ضرورت اس امر کی ہے کہ پیٹرولیم مصنوعات کی قیمتوں میں اضافے پر نظر ثانی کی جائے اور عوام کو فی الفور ریلیف فراہم کیا جائے اور اس ضمن میں حکومت کے مثبت اقدامات کے عوام منتظر ہیں۔ ملاقات میں وفاقی وزیر داخلہ رحمان ملک اور وفاقی وزیر خزانہ عبدالحفیظ شیخ نے ڈاکٹر فاروق ستار سے بات چیت کرتے ہوئے یہ یقین دہانی کرائی کہ حکومت نے پیٹرولیم مصنوعات کی قیمتوں میں اضافے پر جناب الطاف حسین اور ایم کیو ایم کے موقف کو سنجیدگی سے لیا ہے اور پیٹرولیم مصنوعات کی قیمتوں پر نظر ثانی اور عوام کو ریلیف کی فراہمی کیلئے حکومت غور و خوض کر کے عنقریب اعلان کرے گی۔

ایم کیو ایم کا وفد شہید ذوالفقار علی بھٹو کی 32 ویں برسی میں شرکت کیلئے روانہ ہو گیا

کراچی۔۔۔03/اپریل 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے ارکان پر مشتمل وفد پاکستان پیپلز پارٹی کے بانی اور سابق وزیر اعظم پاکستان شہید ذوالفقار علی بھٹو کی 32 ویں برسی میں شرکت کیلئے ایم کیو ایم کے مرکز نائن زیرو سے روانہ ہو گیا جو 4/اپریل بروز پیر کو گڑھی خدا بخش کے اجتماع میں شریک ہوگا۔ وفد کے ارکان گڑھی خدا بخش میں شہید ذوالفقار علی بھٹو کے مزار پر حاضری دیں گے، چادر چڑھائیں گے اور شہید کے ایصال ثواب کیلئے فاتحہ کریں گے۔ وفد میں ایم کیو ایم کی رابطہ کمیٹی، حق پرست صوبائی، وزراء، حق پرست ارکان سندھ اسمبلی، ایم کیو ایم اندرون سندھ تنظیمی کمیٹی کے ذمہ داران کے علاوہ ایم کیو ایم لاڈکانہ، شکار پور زونل کمیٹی کے اراکین اور کارکنان بھی شامل ہونگے۔

ایم کیو ایم کے فلاحی ادارے خدمت خلق فاؤنڈیشن کے تحت لاہور میں ایسبولینس سروس اور امدادی پروگرام کا انعقاد

لاہور۔۔۔۔۔3 اپریل، 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے لاہور میں ایسبولینس سروس کا افتتاح کر دیا گیا اور ضرورتمند معذوروں، مستحقین اور بیواؤں میں لاکھوں روپے بھاری مالیت کا امدادی سامان تقسیم کیا گیا۔ اس سلسلے میں ایم کیو ایم پنجاب ہاؤس لاہور کی جانب سے اتوار کی شام کمیونٹی سینٹر وفاقی کالونی جوہر ٹاؤن لاہور میں ایک بڑی تقریب منعقد کی گئی جس میں ایم کیو ایم کی رابطہ کمیٹی کے رکن وسابق ناظم کراچی اور خدمت خلق فاؤنڈیشن کے مہنگ ٹرسٹی سید مصطفیٰ کمال، اراکین رابطہ کمیٹی افتخار اکبر رندھاوا، سیف یارخان، سلیم تاجک، واسع جلیل، سندھ کے حق پرست صوبائی وزیر عبدالحمید، صوبائی تنظیمی کمیٹی کے انچارج سید الطاف زیدی و اراکین، لاہور وٹل کمیٹی کے انچارج سید شاہین انور گیلانی نے شرکت کی اور ایسبولینس سروس کا افتتاح اور بیواؤں، معذوروں، مستحقین میں لاکھوں روپے مالیت کا امدادی سامان سلائی مشین، وہیل چیئر اور سائیکلین تقسیم کیں اس موقع پر مصطفیٰ کمال رابطہ کمیٹی کے دیگر اراکین نے عوام میں گھل مل گئے اور ان کے مسائل معلوم کیے۔ امدادی پروگرام میں پنجاب سے تعلق رکھنے والے غریب بیواؤں، مساکین، مستحقین اور معذور افراد نے بہت بڑی تعداد میں شرکت کی اور لاہور میں خدمت خلق فاؤنڈیشن کی امدادی سرگرمیوں سے استغفادہ کیا، ایم کیو ایم کی جانب سے کیا جانے والا یہ امدادی اور فلاحی پروگرام پنجاب میں کسی بھی سیاسی جماعت کی جانب سے کیا جانے والا منفرد نوعیت کا پہلا پروگرام تھا جسے عوام کی اکثریت نے سراہتے ہوئے قابل تعریف قرار دیا۔ خدمت خلق فاؤنڈیشن کے تحت ایسبولینس سروس کے افتتاح اور امدادی پروگرام کے سلسلے میں ایم کیو ایم پنجاب ہاؤس لاہور کی جانب سے خصوصی انتظامات کیے گئے اور وفاقی کالونی جوہر ٹاؤن کے کمیونٹی سینٹر کے وسیع گراؤنڈ میں بڑا مینٹ لگا کر اسے پنڈال کا درجہ دیا گیا، پنڈال میں سامنے کی جانب سادہ اسٹیج بنایا گیا تھا جس کے عقب میں خدمت خلق فاؤنڈیشن کی جانب سے اسکرین لگائی گئی تھی جس پر ایسبولینس سروس کا افتتاح اور امدادی پروگرام تحریر تھا، پنڈال میں اسٹیج کے ایک جانب ایسبولینس جبکہ دوسری جانب سائیکلین، سلائی مشینیں اور وہیل چیئر رکھی گئی تھیں، پنڈال میں شرکاء کی نشستوں کیلئے راؤنڈ ٹیبلوں کے ساتھ ساتھ کرسیوں کا اہتمام بھی تھا۔ پنڈال کو پاکستان اور ایم کیو ایم کے پرچموں سے سجایا گیا تھا، پروگرام کا آغاز ٹھیک 5:00 بجے تلاوت کلام پاک سے ہوا اس موقع پر ڈاکٹر علی حسن نے قرآن پاک کی آیات کی تلاوت کی۔ پروگرام میں نظامت کے فرائض ڈاکٹر افتخار بخاری نے انجام دیئے، اسٹیج پر خدمت خلق فاؤنڈیشن کے چیف ٹرسٹی، سابق ناظم کراچی و رکن رابطہ کمیٹی سید مصطفیٰ کمال، افتخار اکبر رندھاوا، سیف یارخان، الطاف زیدی اور شاہین انور گیلانی موجود تھے۔ آخر میں مستحقین میں امدادی سامان تقسیم کیا گیا۔

خدمت خلق ایم کیو ایم کا شعار ہے، مصطفیٰ کمال

خدمت خلق فاؤنڈیشن کے تحت لاہور میں ایسبولینس سروس اور امدادی پروگرام سے خطاب

لاہور۔۔۔۔۔3 اپریل، 2011ء

خدمت خلق فاؤنڈیشن کے مہنگ ٹرسٹی، سابق ناظم کراچی اور متحدہ قومی موومنٹ کے رابطہ کمیٹی کے رکن سید مصطفیٰ کمال نے کہا ہے کہ خدمت خلق ایم کیو ایم کا شعار ہے ایم کیو ایم گزشتہ 32 سالوں سے دکھی انسانیت کی بے لوث خدمت کر رہی ہے اور اس کیلئے قائد تحریک الطاف حسین نے جو فلاحی ادارہ بنایا تھا اس کا دائرہ کراچی، سندھ سمیت، گلگت بلتستان اور آزاد کشمیر کے علاوہ آج پنجاب کے شہر لاہور تک پھیل چکا ہے، کارکنان کی تعداد کے لحاظ سے ایم کیو ایم پنجاب کی سب سے بڑی جماعت ہے۔ ان خیالات کا اظہار انہوں نے اتوار کے روز وفاقی کالونی کمیونٹی سینٹر لاہور میں خدمت خلق فاؤنڈیشن کے تحت لاہور میں ایسبولینس سروس کے افتتاح اور امدادی پروگرام کے سلسلے میں منعقدہ تقریب سے خطاب کرتے ہوئے کیا۔ تقریب سے ایم کیو ایم کی رابطہ کمیٹی کے رکن افتخار اکبر رندھاوا، لاہور زون کے انچارج سید شاہین انور گیلانی اور خدمت خلق فاؤنڈیشن لاہور کے نگراں ڈاکٹر عبدالغفار نے بھی مختصر خطاب کیا۔ اس موقع پر رابطہ کمیٹی کے ارکان سیف یارخان، سلیم تاجک، واسع جلیل، صوبائی تنظیمی کمیٹی کے انچارج و اراکین، لاہور زون و ڈسٹرکٹ کمیٹی کے ذمہ داران کے علاوہ ایم کیو ایم کے کارکنوں، ہمدوں کی بڑی تعداد موجود تھی۔ سید مصطفیٰ کمال نے کہا کہ ایم کیو ایم سیاست برائے خدمت پر یقین رکھتی ہے، ایم کیو ایم اقتدار میں شامل ہو یا اقتدار سے باہر خدمت خلق کا سفر ایک لمحہ کیلئے نہیں روکتا۔ ایسا فلاحی ادارہ کسی اور سیاسی جماعت کے اندر موجود نہیں جو غریب مستحق افراد کی اس طرح کفالت کرتا ہو جس طرح خدمت خلق فاؤنڈیشن کر رہی ہے پاکستان کی سیاسی تاریخ میں اس قسم کے فلاحی پروگرام انتہائی کم نظر آتے ہیں جنہیں انگلیوں پر گنا جاسکتا ہے اور جہاں ہوتے ہیں وہ بھی ان فلاحی انجمنوں، این جی او اور تنظیموں کی جانب سے کیے جاتے ہیں۔ انہوں نے بتایا کہ قائد تحریک الطاف

حسین نے 1978ء میں خدمت خلق کمیٹی کے نام سے کراچی میں جس فلاحی ادارے کا آغاز کیا آج کا سفر پنجاب کے شہر لاہور تک پہنچ چکا ہے۔ انہوں نے کہا کہ کارکنان کی تعداد کے لحاظ سے ایم کیو ایم پنجاب کی سب سے بڑی جماعت ہے اور اگر ہم پنجاب سے الیکشن میں حصہ لیں تو انشاء اللہ ایم کیو ایم پاکستان کی سب سے بڑی جماعت ہوگی۔ خدمت خلق فاؤنڈیشن ہرسال امدادی پروگرام کر کے غریب مستحقین، بیواؤں، یتیموں، مساکین، ضرورت مندوں اور معذوروں میں کروڑوں روپے کی امدادی اشیاء تقسیم کی جاتی ہیں، اس کے علاوہ غریب بچیوں کے جہیز کے سامان سے لیکر غریب گھرانوں میں ماہانہ راشن، بیواؤں کو سلائی مشینیں، معذوروں کو وہیل چیئر سمیت ہزاروں اشیاء تقسیم کی جاتی ہے جبکہ ہزاروں ضرورت مندوں کو ماہانہ بنیادوں پر امداد دی جاتی ہے۔ انہوں نے کہا کہ پوری دنیا جنتی ہے کہ جب بھی غریب عوام پر کوئی مصیبت آئی تو ایم کیو ایم کے کارکنان نے قائد تحریک الطاف حسین کے ایک اشارے پر اپنی تمام خوشیاں، بیوی بچوں اور گھر بار چھوڑ کر ان کی امداد کیلئے ان کے علاقوں میں بھجوتے ہیں۔ انہوں نے کہا کہ آج بھی پاکستان میں بڑی سیاسی پارٹیوں کا کوئی ایسا ایک بھی فلاحی ادارہ نہیں جہاں وہ غریب عوام کی بلا تفریق رنگ و نسل خدمت کر سکیں۔ انہوں نے بتایا کہ خدمت خلق فاؤنڈیشن کے تحت حیدرآباد میں معصوم بچوں کیلئے 70 بستروں پر مشتمل ایک بڑا اسپتال تعمیر کے آخری مراحل میں ہے جس میں 15 وینٹی لیٹر رکھے گئے ہیں۔ انہوں نے کہا کہ لاہور شہر میں ایسوی لینس سروس کا افتتاح بارش کا پہلا قطرہ ہے اور جسے وقت کے ساتھ ساتھ وسعت دی جائے گی۔ رابطہ کمیٹی کے افتخار اکبر رندھاوانے کہا کہ خدمت خلق فاؤنڈیشن ایک ایسے ادارے کا نام ہے جس کی شروعات کراچی سے ہوئی لیکن اس کی تاریخ بڑی اہمیت کی حامل ہے اور ایسا ادارہ کسی اور سیاسی جماعت کے پاس موجود نہیں، قائد تحریک الطاف حسین نے دکھی انسانیت کی خدمت کا درس دیا اور یہی سوچ لیکر انہوں نے خدمت خلق کمیٹی کا قیام عمل میں لائے۔ انہوں نے کہا کہ قائد تحریک الطاف حسین کی نظر میں خدمت کے بغیر سیاست بے معنی ہے کیونکہ سیاست عوام کی خدمت کا دوسرا نام ہے اور جس جماعت میں خدمت نہیں ہوگی وہ دکھی انسانیت کی خدمت سے محروم رہے گی۔ انہوں نے سن اکیڈمی کا ذکر کرتے ہوئے کہا کہ سن اکیڈمی کے نام سے ایم کیو ایم نے ایک تعلیمی ادارہ بنایا ہے جہاں غریب بچوں کو ایکسفو ڈطرز پر تعلیم دی جاتی ہے اور وہاں داخلہ صرف ان ہی بچوں کو دیا جاتا ہے جن کے والدین کی آمدنی دس ہزار سے کم ہوتی ہے۔ لاہور کے انچارج سید شاہین انور گیلانی نے کہا کہ الحمد للہ آج لاہور میں خدمت خلق فاؤنڈیشن کا آغاز ہونے جا رہا ہے یہ ایک ایسا ادارہ ہے جو کراچی سمیت سندھ بھر میں بڑے پیمانے پر کام کر رہا ہے جس میں الطاف حسین کا فکر و فلسفہ شامل ہے اور آج یہ خدمت کا فلسفہ لاہور میں داخل ہو گیا ہے۔ تقریب سے لاہور میں خدمت خلق فاؤنڈیشن کے نگران ڈاکٹر عبدالغفار نے بھی خطاب کرتے ہوئے کہا کہ لاہور میں خدمت خلق فاؤنڈیشن کے تحت تین مختلف مقامات پر کیسپس قائم کیے جائیں گے، جو یقیناً عوام کی ہر ممکن مدد کرے گی جبکہ ہمارے ساتھ ڈاکٹرز ہیں، پیرامیڈیکل اسٹاف کے ارکان بھی ہیں۔

خان پور میں مسلح دہشت گردوں کے قاتلانہ حملہ میں ایم کیو ایم کے دو ہمدردوں کے قتل اور متعدد کے زخمی ہونے کے واقعہ کا فوری نوٹس لیا جائے، حق پرست ارکان سندھ اسمبلی

کراچی۔۔۔۔۔ 13 اپریل 2011ء

حق پرست ارکان سندھ اسمبلی نے شکار پور زون یونٹ خانیور میں جرائم پیشہ عناصر کی جانب سے آرائیں برادری سے تعلق رکھنے والے افراد پر قاتلانہ حملہ اور اس کے نتیجے میں حاجی مقصود آرائیں اور عرفان آرائیں کی ہلاکت اور دیگر افراد کے زخمی ہونے کے واقعہ پر شدید الفاظ میں مذمت کی ہے اور ہلاک ہونے والے افراد کے سوگواران سے دلی تعزیت و ہمدردی کا اظہار کرتے ہوئے مرحومین کی مغفرت اور سوگواران کیلئے صبر جمیل کی دعا کی ہے۔ ایک بیان میں انہوں نے کہا کہ گزشتہ دنوں خان پور میں ایم کیو ایم کے کامیاب جلسہ کے بعد ایم کیو ایم مخالفین شدید بوکھلاٹ کا شکار ہو گئے ہیں اور وہ پرتشدد کارروائیوں پر اتر آئے ہیں۔ انہوں نے کہا کہ مختلف برادریوں نے قائد تحریک جناب الطاف حسین کے فکر و فلسفہ سے متاثر ہو کر ایم کیو ایم میں شمولیت اختیار کر لی تھی اور اس حق پرستی کی جدوجہد میں حصہ لینے کی پاداش میں انہیں ایم کیو ایم سے دور کرنے کیلئے مسلح دہشت گردوں اور ان کے سرپرست عناصر نے گھناونی سازش کے تحت ان پر قاتلانہ حملہ کیا جس کی جتنی بھی مذمت کی جائے کم ہے۔ حق پرست ارکان نے وزیر اعلیٰ سندھ سید قائم علی شاہ، گورنر سندھ ڈاکٹر عشرت العباد خان سے مطالبہ کیا ہے کہ خان پور میں مسلح دہشت گردوں کے قاتلانہ حملہ میں ایم کیو ایم کے دو ہمدردوں کی شہادت اور متعدد افراد کے زخمی ہونے کے واقعہ کا فوری نوٹس لیا جائے اور واقعہ میں ملوث دہشت گرد عناصر کو فوری گرفتار کر کے قانون کے مطابق سخت سے سخت سزا دی جائے۔ علاوہ ازیں حق پرست صوبائی وزیر نثار پنہور نے سول اسپتال جا کر زخمیوں کی عیادت کی اور قائد تحریک جناب الطاف حسین کی جانب سے خیریت دریافت کی اور ان کی جلد و مکمل صحت یابی کیلئے دعا بھی کی۔ اس موقع پر ان کے ہمراہ ایم کیو ایم سکھرزون کے انچارج محمد قطب الدین زورنل کمیٹی کے دیگر مددکاران و کارکنان بھی موجود تھے۔

متحدہ قومی موومنٹ کے قائد جناب الطاف حسین کی ہدایت پر ایم کیو ایم صوبائی تنظیمی کمیٹی کے رکن اُسامہ قادری نے ڈیرہ غازی خان میں سخی سلطان سرور کے مزار پر بم دھماکوں سے زخمیوں ہونے والے زائرین کی عیادت کی

ڈیرہ غازی۔۔۔03 اپریل 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم صوبائی تنظیمی کمیٹی کے رکن اُسامہ قادری نے پنجاب کے ضلع ڈیرہ غازی خان میں حضرت سخی سلطان سرور کے مزار پر بم دھماکوں سے زخمیوں ہونے والے زائرین کی ڈسٹرکٹ ہیڈ کوارٹر کے اسپتال جا کر عیادت کی۔ اس موقع پر انہوں نے قائد تحریک جناب الطاف حسین کی جانب سے زخمیوں کی خیریت دریافت کی اور انہیں ایم کیو ایم کی جانب سے مکمل تعاون کی یقین دہانی کرائی۔ اس موقع پر ایم کیو ایم ڈیرہ غازی خان کی ڈسٹرکٹ کمیٹی کے انچارج اظہار الحق، سٹی انچارج منیر شیخ، تحصیل انچارج اسلام خاندادہ کے علاوہ کارکنان بھی بڑی تعداد میں موجود تھے۔ علاوہ ازیں ایم کیو ایم ڈیرہ غازی خان کے کارکنان ذمہ داران نے بم دھماکوں میں زخمی ہونے والے افراد کو خون کے عطیات بھی دیئے۔

پسماندہ علاقوں سے آٹھنے والا عوامی سیلاب تخت لاہور کو بہا کر لے جائے گا اور 10 اپریل کا جلسہ پنجاب کی سیاست کا رخ تبدیل کر دے گا، کنورنوید جمیل عوامی رابطہ مہم کے سلسلے میں مرکزی کمپ چوک گھنٹہ گھر ملتان کی افتتاح تقریب سے خطاب

ملتان۔۔۔۔3 اپریل 2011ء

متحدہ قومی موومنٹ کی رابطہ کمیٹی کے ارکان کنورنوید جمیل اور توصیف خاندادہ نے ایم کیو ایم ملتان زون کے تحت 10 اپریل کو لاہور قذافی اسٹیڈیم پر میں ہونے والے جلسہ عام کے سلسلے میں عوامی رابطہ مہم کے سلسلے میں مرکزی کمپ چوک گھنٹہ گھر ملتان کی افتتاح تقریب سے خطاب کرتے ہوئے کہا کہ محروم و مظلوم عوام کو باعزت زندگی، باعزت روزگار اور باعزت رہائش کا حق دلوائیں گے۔ اس موقع پر صوبائی تنظیم کمیٹی کے جوائنٹ انچارج، سابق صوبائی وزیر سندھ شبیر قائم خانی، رکن صوبائی تنظیمی کمیٹی فرقان اطیب، حق پرست رکن قومی اسمبلی سید آصف حسین، اقلیتی برادری سے تعلق رکھنے والے حق پرست رکن سندھ اسمبلی عارف شیخ، اکرم عادل، زونل انچارج ادریس جامی، جوائنٹ انچارج زونل انچارجز جاوید چیمہ، راؤ محمد خالد، ارکان زونل کمیٹی اکرم علی، ڈسٹرکٹ، ٹاؤن کمیٹیوں کے ارکان، لیگل ایڈ کیٹی، میڈیکل ایڈ کیٹی، اے پی ایم ایس او کے ذمہ داران بھی موجود تھے۔ اس موقع پر شرکانے مہمانوں پر کاپھولوں کی پیتیاں نچھاور کر کے استقبال کیا آتش بازی کی گئی شرکاء نے ایم کیو ایم کے پرچم اور قائد تحریک الطاف حسین کی تصاویر بھی اٹھائی ہوئی تھی۔ اس موقع پر ایم کیو ایم کے پرچم کے رنگوں کے غبارے بھی چھوڑے گئے۔

خدمت خلق فاؤنڈیشن کے تحت لاہور سمیت دیگر اضلاع کے غریب مستحق اور معذور افراد میں لاکھوں روپے مالیت کا سامان تقسیم کیا گیا

خدمت خلق فاؤنڈیشن کے تحت لاہور میں دو ایسوسی ایشنوں پر مشتمل سروس شروع کر دی گئی

لاہور۔۔۔۔3 اپریل، 2011ء

ایم کیو ایم کے قائد جناب الطاف حسین کی ہدایت پر متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام اتوار کے روز لاہور کے علاقے وفاقی کالونی میں بڑی امدادی تقریب منعقد کی گئی جس میں لاہور کے شہریوں کیلئے خدمت خلق فاؤنڈیشن کی ایسوسی ایشن سروس کا افتتاح کیا گیا اور غرباء میں لاکھوں روپے مالیت کی 200 سائیکلیں، 100 سلائی مشینیں اور 25 سے زائد وہیل چیئر تقسیم کی گئیں۔ لاہور میں ایسوسی ایشن سروس کا افتتاح ایم کیو ایم کی رابطہ کمیٹی کے ارکان سید مصطفیٰ کمال، افتخار اکبر رندھاوا، سید یار خان، سلیم تاجک، واسع جلیل، حق پرست صوبائی وزیر عبدالحسید، صوبائی تنظیمی کمیٹی کے ذمہ داران نے کیا اور مستحقین، بیواؤں اور ضرورتمندوں میں امدادی سامان تقسیم کیا۔ امدادی تقریب میں لاہور ڈسٹرکٹ و ٹاؤن کمیٹیوں کے ذمہ داران و کارکنان کے علاوہ ایم کیو ایم کے ہمدرد عوام نے بہت بڑی تعداد میں شرکت کی اور ایم کیو ایم کی امدادی سرگرمیوں کو سراہا۔

واٹر بورڈ کے ایم ڈی مصباح کی والدہ محترمہ کے انتقال پر رابطہ کمیٹی کی اظہار تعزیت

کراچی۔۔۔3 اپریل 2011ء

متحدہ قومی موومنٹ کی رابطہ کمیٹی نے واٹر بورڈ کے ایم ڈی مصباح کی والدہ محترمہ انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین)

